

પ્રસાર ભારતી

સમાચાર વિભાગ, આકાશવાણી, અમદાવાદ

Date: 22-03-2026

MIDDAY: 1.20 TO 1.30

Day : SUNDAY

National News

આકાશવાણી સમાચાર સોનલ પરમાર વાંચે છે.

- 1) પ્રધાનમંત્રી નરેન્દ્ર મોદીએ દેશમાં ચૂંટાયેલી સરકારના સૌથી લાંબા સમય સુધી કાર્યકાળના વડા બનીને ભારતીય રાજકારણમાં ઇતિહાસ સર્જ્યો.
- 2) રશિયન ફૂડ ઓઇલ વહન કરતું જહાજ એકવા ટાઇટન કર્ણાટકના મેંગલુરુ પહોંચ્યું.
- 3) ચૂંટણી પંચે રાજ્યો અને કેન્દ્રશાસિત પ્રદેશોના મતદાન મથકો પર આવશ્યક સુવિધાઓ સુનિશ્ચિત કરવાનો નિર્દેશ આપ્યો.
- 4) રાષ્ટ્રપતિ, ઉપરાષ્ટ્રપતિ અને પ્રધાનમંત્રીએ બિહાર સ્થાપના દિવસ નિમિત્તે શુભેચ્છાઓ પાઠવી.
- 5) અભય સિંહ અને વીર ચોત્રાનીએ ફાઇનલમાં પ્રવેશ કરીને સ્કવોશમાં, ભારત માટે પુરુષોના સિંગલ્સનો ખિતાબ નિશ્ચિત કર્યો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM MODI - HEAD OF GOVT

પ્રધાનમંત્રી નરેન્દ્ર મોદીએ દેશમાં ચૂંટાયેલી સરકારના સૌથી લાંબા સમય સુધી કાર્યકાળના વડા બનીને ભારતીય રાજકારણમાં એક ઐતિહાસિક સીમાચિહ્ન હાંસલ કર્યું છેઆ સાથે., શ્રી મોદીએ સિક્કિમના મુખ્યમંત્રી તરીકે 8 હજાર 930 દિવસ સુધી કાર્યકાળ ધરાવતા પવન કુમાર ચામલિંગને પાછળ છોડી દીધા છે.

તેમણે ગુજરાતના મુખ્યમંત્રી અને પ્રધાનમંત્રી તરીકેના તેમના કાર્યકાળને જોડીને સરકારના વડા તરીકે 8 હજાર 931 દિવસ પૂર્ણ કર્યા છે,જેનાથી તેઓ નેતૃત્વની ભૂમિકામાં 25મા વર્ષમાં પ્રવેશ કરી રહ્યા છે .

આ સીમાચિહ્નને એક દુર્લભ અને નોંધપાત્ર સિદ્ધિ તરીકે જોવામાં આવી રહી છે,જે દાયકાઓની અવિરત જાહેર સેવા અને ઉચ્ચતમ સ્તરે રાજકીય નેતૃત્વને પ્રતિબિંબિત કરે છેતેમની કારકિર્દી દરમિયાન., શ્રી મોદીએ ઘણા નોંધપાત્ર રેકોર્ડ બનાવ્યા છે,જેમાં ગુજરાતના સૌથી લાંબા સમય સુધી કાર્યકાળના મુખ્યમંત્રી અને મુખ્યમંત્રી તરીકે સૌથી લાંબો અનુભવ ધરાવતા પ્રધાનમંત્રી હોવાનો સમાવેશ થાય છે .

તેઓ ભારતના પ્રથમ પ્રધાનમંત્રી પણ છે જેમનો જન્મ સ્વતંત્રતા પછી થયો છે અને તેમણે 2014, 2019 અને 2024 માં સતત ત્રણ લોકસભા ચૂંટણીઓમાં વિજય મેળવ્યો છે,જે રાજકીય દીર્ઘાયુષ્ય અને ટકાઉ જાહેર જનાદેશને જાહેર કરે છે.

RUSSIAN OIL - INDIA

રશિયન ફૂડ ઓઇલ વહન કરતું જહાજ એકવા ટાઇટન કર્ણાટકના મેંગલુરુ પહોંચી ગયું છે.પશ્ચિમ એશિયાના સંઘર્ષ વચ્ચે વૈશ્વિક ઇંધણના ભાવને સ્થિર કરવાના પ્રયાસમાં, અમેરિકાએ ગુરુવારે દરિયામાં ફસાયેલા રશિયન ફૂડ ઓઇલના વેચાણને મંજૂરી આપવા માટે કામચલાઉ સામાન્ય લાઇસન્સ જારી કર્યા પછી આ વાત સામે આવી છે.

અમેરિકાથી LPG વહન કરતું બીજું કાર્ગો જહાજ મેંગલુરુ બંદર પર પહોંચ્યું છે.અમેરિકાના ટેક્સાસ રાજ્યથી LPG વહન કરતું પાયક્સિસ પાયોનિયર કાર્ગો જહાજ સફળતાપૂર્વક બંદર પર ડોક થયું છે.

અગાઉ, ભારતીય ધ્વજવંદનવાળું LPG ટેન્કર 'નંદા દેવી' ગુજરાતના વાડીનાર બંદર પર પહોંચ્યું હતું, જે 'શિવાલિક' મુન્દ્રા બંદર પર ડોક થયા પછી આ અઠવાડિયે પશ્ચિમ કિનારે પહોંચનાર બીજું LPG વાહક બન્યું હતું.આ બંને જહાજો અમેરિકા ઇઝરાયેલ અને ઇરાન વચ્ચે ચાલી રહેલા સંઘર્ષને કારણે હોમુઝ સ્ટ્રેટમાંથી જોખમી મુસાફરી કરીને સ્વદેશ પરત ફર્યા હતા.

REV. ECI - POLLING STATIONS

ચૂંટણી પંચે રાજ્યો અને કેન્દ્રશાસિત પ્રદેશોના મતદાન મથકો પર આવશ્યક સુવિધાઓ સુનિશ્ચિત કરવાનો નિર્દેશ આપ્યો છે.

આમાં સહાયક મથકો, પીવાનું પાણી, શૌચાલય, દિવ્યાંગો માટેની સુવિધાઓ અને પ્રમાણભૂત મતદાન કક્ષનો સમાવેશ થાય છે. જાગૃતિ વધારવા માટે કમિશને મતદાન મથકો પર પોસ્ટરો પ્રદર્શિત કરવાનો પણ નિર્દેશ આપ્યો છે. આ પોસ્ટરોમાં મતદાન મથકની વિગતો, ઉમેદવારોની યાદી, શું કરવું અને શું ન કરવું, માન્ય ઓળખ દસ્તાવેજોની યાદી અને મતદાન પ્રક્રિયા વિશેની માહિતી શામેલ હશે.

KERALAM ELECTIONS

કેરળમાં વિધાનસભા ચૂંટણી માટે ઉમેદવારી પત્રો ભરવાની પ્રક્રિયા આવતીકાલે સમાપ્ત થશે તમામ.140 મતવિસ્તારોમાં ઉમેદવારો તેમના ઉમેદવારી પત્રો ભરવામાં અને પ્રચાર પ્રવૃત્તિઓમાં વ્યસ્ત છેઆજે . ઉમેદવારી.ઉમેદવારી પત્રો સ્વીકારવામાં આવશે નહીં પત્રોની ચકાસણી આવતીકાલે થશે તિરુવનંતપુરમ જિલ્લામાં ગઈકાલે .25 ઉમેદવારોએ તેમના ઉમેદવારી પત્રો રજૂ કર્યા હતાનેમોમમાં., LDF ઉમેદવાર વીશિવનકુટ્ટી અને ભાજપના પ્રદેશ પ્રમુખ રાજીવ ચંદ્રશેખરે ગઈકાલે . તેમના ઉમેદવારી પત્રો રજૂ કર્યા હતા

PM - WORLD WATER DAY

પ્રધાનમંત્રી નરેન્દ્ર મોદીએ વિશ્વ જળ દિવસ નિમિત્તે,નાગરિકોને પાણીના દરેક ટીપાને બચાવવા અને તેનો જવાબદારી પૂર્ણ ઉપયોગ સુનિશ્ચિત કરવા માટેની તેમની પ્રતિબદ્ધતાને પુનરાવર્તિત કરવા હાકલ કરી છે.

સોશિયલ મીડિયા સંદેશમાં,શ્રી મોદીએ કહ્યું કે પાણી જીવનનો આધાર છે જે પૃથ્વીના ભવિષ્યને આકાર આપે છે.પ્રધાનમંત્રીએ ટકાઉ વિકાસ, જાગૃતિ ફેલાવવા અને જળ સંરક્ષણની સંસ્કૃતિને પ્રોત્સાહન આપનારાઓની પણ પ્રશંસા કરી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે .
આ સમાચારનું જીવંત પ્રસારણ આપ અમારી Youtube ચેનલ A.I.R.
ન્યૂઝ ગુજરાત પર પણ સાંભળી શકશો. વધુ સમાચાર માટે અમારી
વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R.
ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

ડેસ્ક

DAY PREZ VP PM SHAH - BIHAR FOUNDATION DAY

રાષ્ટ્રપતિ દ્રૌપદી મુર્મુ, ઉપરાષ્ટ્રપતિ સી પી રાઘાકૃષ્ણન અને પ્રધાનમંત્રી નરેન્દ્ર મોદીએ બિહાર સ્થાપના દિવસ નિમિત્તે દેશ અને વિદેશમાં રહેતા બિહારના લોકોને શુભેચ્છાઓ પાઠવી છે.

રાષ્ટ્રપતિ દ્રૌપદી મુર્મુએ સોશિયલ મીડિયા સંદેશમાં જણાવ્યું કે વિશ્વનું પ્રથમ પ્રજાસત્તાક બિહાર, ભવ્ય સામ્રાજ્યોનું સ્થળ અને સમૃદ્ધ સાંસ્કૃતિક અને આધ્યાત્મિક પરંપરાઓનું જન્મસ્થળ રહ્યું છે. તેમણે કહ્યું કે બિહારે અનેક ક્ષેત્રોમાં પોતાના યોગદાનથી ભારતને સમૃદ્ધ બનાવ્યું છે. તેમણે વિશ્વાસ વ્યક્ત કર્યો કે રાજ્યના લોકો, તેમની અપાર પ્રતિભા અને મહેનતથી, દેશના વિકાસમાં મહત્વપૂર્ણ ભૂમિકા ભજવશે.

ઉપરાષ્ટ્રપતિ સી.પી.રાઘાકૃષ્ણને જણાવ્યું કે બિહાર જ્ઞાન અને સંસ્કૃતિનો ભવ્ય વારસો છે અને બિહારે દેશના વારસા અને પ્રગતિમાં અમૂલ્ય યોગદાન આપ્યું છે. તેમણે રાજ્યના સતત વિકાસ અને સમૃદ્ધિની શુભેચ્છા પાઠવી હતી.

પ્રધાનમંત્રી નરેન્દ્ર મોદીએ જણાવ્યું છે કે ભારતના વારસાની ભવ્યતા અને દિવ્યતાને મૂર્તિમંત કરતું બિહાર, સતત પ્રગતિના નવા પ્રકરણો લખી રહ્યું છે. તેમણે વિશ્વાસ વ્યક્ત કર્યો કે રાજ્યના મહેનતુ અને ઉર્જાવાન લોકોના સમર્પણ અને ક્ષમતાથી વિકસિત ભારતની સાથે વિકસિત બિહારનું લક્ષ્ય પણ પ્રાપ્ત કરી શકાય છે. કેન્દ્રીય ગૃહમંત્રી અમિત શાહે આજે બિહારના 114મા સ્થાપના દિવસ નિમિત્તે બિહારના લોકોને શુભેચ્છાઓ પાઠવી છે.

CBI - RELIANCE COMMERCIAL FINANCE CASE

કેન્દ્રીય તપાસ સંસ્થા CBI રિલાયન્સ કોમર્શિયલ ફાઇનાન્સ લિમિટેડ સાથે સંકળાયેલા કથિત છેતરપિંડીના કેસની તપાસ અંતર્ગત CBIએ ઓથમ ઇન્વેસ્ટમેન્ટ એન્ડ ઇન્ફ્રાસ્ટ્રક્ચર લિમિટેડના સલાહકાર સંજય ડાંગીની પૂછપરછ કરી હતી. CBIના જણાવ્યા અનુસાર, આ કંપનીએ રિલાયન્સ કોમર્શિયલ ફાઇનાન્સ લિમિટેડ અને રિલાયન્સ હોમ ફાઇનાન્સ લિમિટેડની સંપત્તિઓ હસ્તગત કરી હતી, જેની તપાસ ચાલુ છે.

ગયા વર્ષે ૭મી ડિસેમ્બરે બેંક ઓફ મહારાષ્ટ્રની ફરિયાદના આધારે આ કેસ નોંધવામાં આવ્યો હતો. આ કેસમાં બેંકો અને નાણાકીય સંસ્થાઓ દ્વારા કુલ નવ હજાર 280 કરોડનું નુકસાન થયું હોવાનો અંદાજ છે, જેમાંથી ચાર હજાર 970 કરોડ જાહેર ક્ષેત્રની બેંકો સાથે સંબંધિત છે.

CUBA BLACKOUT

ક્યુબામાં એક અઠવાડિયા કરતાં પણ ઓછા સમયમાં બીજી વખત વીજળી ગુલ થઈ ગઈ, જેના કારણે લાખો લોકો વીજળીથી વંચિત રહ્યા. ક્યુબાના ઉર્જા મંત્રાલયે જાહેરાત કરી કે સમગ્ર ટાપુ પર ફરી એકવાર વીજળી ગુલ થઈ ગઈ છે, જેના કારણે 10 મિલિયનથી વધુ લોકો વીજળીથી વંચિત રહી ગયા છે. મંત્રાલયે જણાવ્યું હતું કે, પુનઃસ્થાપન માટેના પ્રોટોકોલ પહેલાથી જ લાગુ થવાનું શરૂ થઈ ગયું છે.

ગઈકાલના અંધારપટ પહેલા, દેશની રાજ્ય માલિકીની ઇલેક્ટ્રિક કંપનીએ સોશિયલ મીડિયા પર અહેવાલ આપ્યો હતો કે તે ગઈકાલે રાત્રે 1.704 મેગાવોટની વીજળીની ખાધ સર્જાશે. ક્યુબા ગંભીર ઇંધણ સંકટનો સામનો કરી રહ્યું છે, કારણ કે યુએસ વેનેઝુએલાથી મહત્વપૂર્ણ તેલ શિપમેન્ટને રોકી રાખે છે. દરમિયાન, દેશ આ મહિનાના અંતમાં રશિયન ટેન્કર પ્રાપ્ત કરવાની તૈયારી કરી રહ્યો છે. યુએસ ઉર્જા નાકાબંધીને કારણે છેલ્લા ત્રણ મહિનામાં કોઈપણ દેશમાંથી તેલ શિપમેન્ટ ક્યુબા પહોંચવાનો આ પ્રથમ પ્રસંગ હશે.

AKASH DEEP - KKR IPL

ઝડપી બોલર આકાશ ટીપ ઈજને કારણે આ સીઝનમાંથી બહાર થઈ જતાં IPL ક્રિકેટમાં,કોલકાતા નાઈટ રાઈડર્સ (KKR) ને વધુ એક મોટો ઝટકો લાગ્યો છે. બંગાળનો 29 વર્ષીય ઝડપી બોલર બેંગલુરુમાં BCCI ના સેન્ટર ઓફ એક્સેલન્સ (CoE) ખાતે પુનર્વસન હેઠળ છે.

ગયા વર્ષે અબુ ધાબીમાં યોજાયેલી મીની-ઓક્શનમાં ફ્રેન્ચાઇઝ દ્વારા આકાશને તેના 1 કરોડ રૂપિયાના બેઝ પ્રાઈસ પર ખરીદવામાં આવ્યો હતો.હર્ષિત રાણાને KKR માટે આ સીઝન માટે પહેલાથી જ બહાર કરી દેવામાં આવ્યો છે અને મથીશા પથિરાના હજુ પણ શ્રીલંકા ક્રિકેટ તરફથી મંજૂરીની રાહ જોઈ રહ્યા છે.અજિંક્ય રહાણેની આગેવાની હેઠળ KKR 29 માર્ચે વાનખેડે સ્ટેડિયમ ખાતે મુંબઈ ઈન્ડિયન્સ સામે પોતાનું અભિયાન શરૂ કરશે.

DAY SQUASH

અભય સિંહ અને વીર ચોત્રાનીએ પોતપોતાના સેમિફાઇનલમાં જીત મેળવીને ફાઇનલમાં પ્રવેશ કરીને સ્કવોશમાં, ભારતે ઇન્ડિયન ઓપન 2026 માં પુરુષોના સિંગલ્સનો ખિતાબ નિશ્ચિત કરી લીધો છે, વીર ચોત્રાની આજે મુંબઈમાં ઓલ ઇન્ડિયા ફાઇનલ મુકાબલામાં અભય સિંહ સામે ટકરાશે. વીરે મલેશિયાના સંજય જીવાને 3-1 થી હરાવીને ફાઇનલમાં પોતાનું સ્થાન બનાવ્યું. બીજી તરફ, અભય સિંહે ગઈકાલે સાંજે સેમિફાઇનલમાં મલેશિયાના અમીશેનરાજ ચંદ્રનને 3-1 થી હરાવીને ફાઇનલમાં પ્રવેશ કર્યો.

દરમિયાન, ટોચના ક્રમાંકિત અને ડિકેન્ડિંગ ચેમ્પિયન અનાહત સિંહ આજે સાંજે મુંબઈમાં ઇન્ડિયન ઓપન ટુર્નામેન્ટની મહિલા સિંગલ્સ ફાઇનલમાં ઇજિપ્તની બીજા ક્રમાંકિત હાના મોઆતાઝ સામે ટકરાશે. અનાહતે સેમિફાઇનલમાં પોતાના જ દેશની તન્વી ખન્નાને 3-1 થી હરાવી. અન્ય મહિલા સેમિફાઇનલમાં, મોઆતાઝે ઓલ-ઇજિપ્તિયન સ્પર્ધામાં હમદેશી નદીન એલ્હામામીને 3-1 થી હરાવી.